

रिट याचिका क्र.८७१४/२०१४ मध्ये  
मा.न्यायालयाने दिलेल्या निर्णयाची  
अंमलबजावणी करण्याबाबत.

**महाराष्ट्र शासन**  
**ग्राम विकास विभाग**  
**शासन परिपत्रक क्रमांक: डब्ल्यूपीटी-२०१४/प्र.क्र.३२९/आस्था-१०**

२५, बांधकाम भवन, मईबान पथ  
फोर्ट, मुंबई-४०० ००१.  
तारीख: १९ डिसेंबर, २०१५.

**परिपत्रक**

**वाचा :-**शासन परिपत्रक ग्रा.वि.वि. क्र.पदनि-२०१२/प्र.क्र.२२९/आस्था-१०, दि. २८ जुलै, २०१४

**प्रस्तावना :-**

महाराष्ट्र शासन, वित्त विभागाच्या दिनांक १ एप्रिल, २०१० च्या शासन निर्णयान्वये शासकीय कर्मचा-यांना सुधारित सेवांतर्गत आश्वासित प्रगती योजना लागू करण्यात आली आहे. वर्ग-३ व वर्ग-४ मधील कर्मचा-यांना पदोन्नतीच्या संधी उपलब्ध नसल्याने आलेली कुठितता घालविण्यासाठी सदर योजना लागू करण्यात आली आहे. सदर योजनेखाली पात्र कर्मचा-यांना १२ वर्षांनंतर त्यांच्या पदोन्नती श्रेणीमधील वरिष्ठ पदाची वेतनश्रेणी मंजूर करण्यात येते. सदर योजना जिल्हा परिषदेअंतर्गत कार्यरत असणा-या वर्ग-३ व वर्ग-४ च्या कर्मचा-यांनाही लागू आहे. जिल्हा परिषदेमध्ये कार्यरत असलेल्या परंतु पदोन्नतीसाठी पात्र असूनही पदोन्नतीची संधी न मिळालेल्या कर्मचा-यांना या योजनेअंतर्गत लाभ देण्यात येतो. सदर लाभ देतांना त्या पदाच्या पदोन्नती साखळीतील लगतच्या वरच्या पदाची वेतनश्रेणी मंजूर करणे आवश्यक आहे. स्थापत्य अभियांत्रिकी सहाय्यक या संवर्गातील कर्मचा-यांना कालबद्ध पदोन्नती योजना/ सुधारीत सेवांतर्गत आश्वासित प्रगती योजनेतील पहिला व दुसरा लाभ मंजूर करतांना कशा प्रकारे कार्यवाही करावी, कोणती दक्षता घ्यावी याबाबतच्या सविस्तर सूचना वित्त विभागाच्या सहमतीने या विभागाच्या उपरोक्त वाचा मध्ये नमूद दिनांक २८ जुलै, २०१४ च्या शासन परिपत्रकाने सर्व संबंधितांच्या निदर्शनास आणल्या आहेत.

**शासन परिपत्रक:-**

महाराष्ट्र राज्य जिल्हा परिषद स्थापत्य अभियांत्रिकी सहाय्यक संघटनेने शासन परिपत्रक ग्रामविकास विभाग दिनांक २८ जुलै, २०१४ ला याचिका क्र.८७१४/२०१४ मध्ये आव्हानित केले होते. सदर याचिकेमध्ये मा.न्यायालयाने दिनांक १३ जुलै, २०१५ रोजी आदेश दिले आहेत. सदर आदेशाच्या अनुषंगाने मुख्य कार्यकारी अधिकारी, सर्व जिल्हा परिषदा यांना कळविण्यात येते की, स्थापत्य अभियांत्रिकी सहाय्यकांना कालबद्ध पदोन्नती/सेवांतर्गत आश्वासित प्रगती योजनेचा लाभ देतांना शासन

परिपत्रक ग्रामविकास विभाग दिनांक २८ जुलै, २०१४ मधील सूचनांनुसार काटेकोरपणे कार्यवाही करावी. अशी कार्यवाही करतांना त्यांच्या वेतननिश्चितीची पुनर्तपासणी करावी. तसेच अतिप्रदान होणार नाही याची दक्षता घ्यावी. अशा प्रकारे पहिल्या व दुस-या लाभाची पुनर्तपासणी केल्यानंतर स्थापत्य अभियांत्रिकी सहाय्यकांना चुकीच्या वेतननिश्चितीमुळे अतिप्रदान झाल्यामुळे वसूली दिसून आल्यास संबंधित याचिकाकर्त्यांना सर्वप्रथम नोटीस निर्गमित करावी. तसेच सेवानिवृत्त झालेल्या व सेवानिवृत्तीच्या उंबरठ्यावर असलेल्या (सेवानिवृत्तीस १ वर्ष राहिलेल्या) वर्ग-३ व वर्ग-४ च्या कर्मचा-यांच्या प्रकरणांमध्ये अतिप्रदानाची वसूली करण्यात येवू नये. तसेच वर्ग-३ व वर्ग-४ च्या कर्मचा-यांकडून अतिप्रदानाची वसूली करून नये.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९२३१२४३४८२७२० असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

गोविंद माईणकर

कार्यासन अधिकारी, महाराष्ट्र शासन

प्रत,

१. मा.मंत्री, ग्रामविकास यांचे स्वीय सहाय्यक, मंत्रालय, मुंबई-३२.
२. मा.राज्यमंत्री, ग्रामविकास यांचे स्वीय सहाय्यक, मंत्रालय, मुंबई-३२.
३. मुख्य सचिव यांचे स्वीय सहाय्यक
४. सर्व अपर मुख्य सचिव/प्रधान सचिव/सचिव यांचे स्वीय सहाय्यक
५. सर्व मंत्रालयीन प्रशासकीय विभाग
६. सर्व विभागीय आयुक्त,
७. सर्व मुख्य कार्यकारी अधिकारी, जिल्हा परिषदा,
८. सर्व मुख्य लेखा व वित्त अधिकारी, जिल्हापरिषदा,
९. सर्व सहसचिव/उपसचिव/अवर सचिव/कक्ष अधिकारी, ग्रामविकास व जलसंधारण विभाग, मंत्रालय, मुंबई.
१०. निवड नस्ती आस्था-१०